

ولادت النبی ﷺ سے متعلق سیرۃ کی چند روایات کا تحقیقی جائزہ

A Scholarly Review of Some Narrations regarding the Birth
of the Holy Prophet (SAW)

*ڈاکٹر عرفان اللہ

ڈاکٹر ساجد محمود

Abstract

Allah sent Hadrat Muhammad (SAW) as last Prophet and preserved his all aspect of life for the complete guidance of mankind. Love with the Holy Prophet (SAW) is a part of the Faith. But it has become the standard of his love that all the things which are attributed to him either authentic or unauthentic are accepted without research. Regarding the Sērah (life) of Holy Prophet (SAW) numerous authentic narrations are exist, but on the other hand some fabricated narrations also mentioned by the story-teller historians, so be careful while propagating these narrations. Some narrations are very famous regarding the birth of the Holy prophet (SAW) which are far away from the reality. In this article some narrations regarding the birth of the Holy prophet (SAW) are scholarly reviewed in the light of the views of the scholars of Jarh-o- Ta'dil in order to find their legal status.

Keywords: Islām, Muhammad (S.A.W), Sērah, Narrations, Birth

*اسٹنٹ پروفیسر، ڈیپارٹمنٹ آف اسلامک اسٹڈیز اینڈ ریسرچ، یونیورسٹی آف سائنس اینڈ ٹیکنالوجی، بنوں
لیکچرار، ڈیپارٹمنٹ آف اسلامک اینڈ ریلیجیئس اسٹڈیز، ہزارہ یونیورسٹی، مانسہرہ

دین اسلام کو یہ فخر اور اعزاز حاصل ہے کہ اس میں ہر سنی ہوئی بات کو نہیں مانی جاتی بلکہ جب بھی کوئی دلیل بیان کرے گا تو اس کے لئے سند بیان کرے گا اور یہی اس دین کو دوسرے ادیان سے ممتاز کرتا ہے۔ قرآن، حدیث، فن اسماء الرجال یا پھر تاریخ، سند کے بغیر قبول نہیں کئے جاتے۔ تاریخ کا ایک بڑا حصہ سیرۃ رسول ﷺ پر مشتمل ہے جس میں نبی کریم ﷺ کی ولادت سے پہلے کے واقعات سے کر بچپن، جوانی، نبوت، ازدواجی زندگی، غرض زندگی کا کوئی گوشہ خالی نہیں ہے۔ لیکن اسناد کے ہونے کے باوجود سیرۃ رسول ﷺ سے متعلق بعض روایات نے ایسے قصے اور روایات بھی مشہور کئے ہیں جن کا سیرۃ سے کوئی تعلق نہیں ہے۔ جن میں سے چند ایک ایسے روایات جو نبی کریم ﷺ کی ولادت سے متعلق ہیں، ان کو زیر تحقیق لایا جا رہا ہے، کہ ایسے روایات کی سند سے بحث کے ساتھ ساتھ ان کا عقلی لحاظ سے بھی جائزہ لیا جائے گا کہ آیا ایسا ہونا ممکن بھی ہے کہ نہیں؟ کیونکہ ایسے روایات کا سیرۃ سے کوئی تعلق نہیں ہے۔

تمہید

نبی کریم ﷺ آخری نبی ہیں اور سید الاولین والآخرین ہیں، آپ ﷺ کا سواۃ حسنہ ہمارے لیے مشعل راہ ہے۔ نبی کریم ﷺ کے اوصاف بیان کرنا اور آپ پر درود بھیجنا اللہ کے ہاں کارِ ثواب ہے، اسی لئے خیر القرون سے لے آج تک علماء دین اسلام نبی کریم ﷺ کی سیرت کو سند در سند بیان کرتے چلے آئے اور تا قیامت یہ سلسلہ جاری رہے گا۔ سیرت کے حوالے سے اگر ایک طرف ذخیرہ کتب انتہائی ضخیم ہے تو دوسری طرف ان کتب میں ایسے روایات بھی موجود ہیں جو قابل اعتبار نہیں ہیں، اگرچہ یہ روایات مشہور علی السنتہ الناس ہیں اور سیرت کا ایک جزء لاینفک بن چکا ہے اور عوام و خواص ان روایات کو بڑے فخر سے بیان کرتے ہیں لیکن بہت کم لوگ ہوں گے جو ان روایات کی صحت و ضعف سے واقف ہوں، اسی لئے اس مقالہ میں چند ایسے ہی روایات کا انتخاب کیا جا رہا ہے جو تشنہ بحث ہیں تاکہ ان روایات کی استنادی حیثیت واضح ہو جائے۔ لیکن ان روایات پر بحث سے پہلے ضروری ہے کہ سیرۃ کی تعریف کی جائے۔

سیرۃ کا لغوی معنی

سیرۃ بمعنی طریقہ، خواہ وہ طریقہ خیر کا ہو یا شر کا، جیسے کہ کہتے ہیں: فلان محمود السیرۃ وفلان مذموم السیرۃ۔¹

سیرۃ کا اصطلاحی معنی:

مشقہ بین کی اصطلاح میں فقط غزوات اور سرایا کے حالات اور واقعات کے مجموعہ کو سیرت کہتے ہیں۔²

1: ولادت النبی ﷺ سے پہلے کے روایات

حدث محمد بن إسحاق قال: سار تبع الأول إلى الكعبة. فأراد هدمها وكان من الخمسة الذين لهم الدنيا بأسرها. وكان له وزراء. فاختر منهم واحداً وأخرجه معه وكان يسى عميارسنا لينظر إلى مملكته، وخرج في مائة ألف وثلاثين ألفاً من الفرسان ومائة ألف وثلاثة عشر ألفاً من الرجال. وكان يدخل كل بلدة وكانوا يعظمونه وكان يختار من كل بلدة عشرة أنفس من حكمائهم حتى جاء إلى مكة ومعها أربعة آلاف رجل من الحكماء الذين اختارهم من بلدانٍ مختلفة، فلم يتحرك له أحد ولم يعظموه، فغضب عليهم، ودعا عميارسنا وقال: كيف شأن أهل هذه البلد الذين لم يهابوني ولم يهابوا عسكري كيف شأنهم وأمرهم؟ قال الوزير: إنهم قوم عربيون جاهلون لا يعرفون شيئاً، وإن لهم بيتاً يقال له الكعبة، وإنهم معجبون بها، ويسجدون للطاغوت والأصنام من دون عز وجل. قال الملك: إنهم معجبون بهذا البيت؟ قال: نعم. الخ³

ترجمہ: نبی کریم ﷺ سے ایک ہزار سال پیشتر یمن کا بادشاہ تبع خمیری تھا، ایک مرتبہ وہ اپنی سلطنت کے دورہ کو نکلا، بارہ ہزار عالم اور حکیم اور ایک لاکھ تیس ہزار پیادہ اپنے ہمراہ لیے ہوئے اس شان سے نکلا کہ جہاں بھی پہنچتا اس کی شان و شوکت شاہی دیکھ کر مخلوق خدا چاروں طرف نظارہ کو جمع ہو جاتی۔ یہ بادشاہ جب دورہ کرتا ہوا کہ معظمہ پہنچا تو اہل مکہ میں سے کوئی اسے دیکھنے نہ آیا۔ بادشاہ حیران ہوا اور اپنے وزیر اعظم سے اس کی وجہ پوچھی تو اس نے بتایا کہ یہ عرب جاہل قوم ہے جو کچھ نہیں جانتے اور اس شہر میں ایک گھر ہے جسے بیت اللہ کہتے ہیں، اس کی اور اس کے خادموں کی جو یہاں کے باشندے ہیں، تمام لوگ بہت تعظیم کرتے ہیں اور جتنا آپ کا لشکر ہے اس سے کہیں زیادہ دور اور نزدیک کے لوگ اس گھر کی زیارت کو آتے ہیں اور یہاں کے باشندوں کی خدمت کر کے چلے جاتے ہیں، پھر آپ کا لشکر ان کے خیال میں کیوں آئے؟ یہ سن کر بادشاہ کو غصہ آیا اور قسم کھا کر کہنے لگا کہ میں اس گھر کو کھد وادوں گا اور یہاں کے باشندوں کو قتل کروادوں گا۔ یہ کہنا تھا کہ بادشاہ کے ناک، منہ اور آنکھوں سے خون بہنا شروع ہو گیا اور ایسا بدبو دار مادہ بہنے لگا کہ اس کے پاس بیٹھنے کی بھی طاقت نہ رہی، اس مرض کا علاج کیا گیا مگر افاقہ نہ ہوا، شام کے وقت بادشاہی علماء میں سے ایک عالم ربانی تشریف لائے اور نبض دیکھ کر فرمایا: مرض آسمان کا ہے اور علاج زمین کا ہو رہا ہے۔ اے بادشاہ! اگر آپ نے کوئی بری نیت کی ہے تو فوراً اس سے توبہ کریں۔ بادشاہ نے دل ہی دل میں بیت اللہ اور خدام کعبہ کے متعلق اپنے ارادہ سے توبہ کی، توبہ کرتے ہی اس کا وہ خون اور مادہ بہنا بند ہو گیا اور پھر صحت کی خوشی میں اس نے بیت اللہ کو ریشی غلاف چڑھایا اور شہر کے ہر باشندے کو سات سات اشرفی اور سات سات ریشی جوڑے نذر کئے۔ پھر یہاں سے چل کر مدینہ منورہ پہنچا تو ہمراہ علماء نے جو کتب سماویہ کے عالم تھے وہاں کی مٹی کو سونگھا اور کنکریوں کو دیکھا اور نبی آخر الزماں ﷺ کی ہجرت گاہ کی جو علامتیں انہوں نے پڑھی تھیں، ان کے مطابق اس سرزمین کو پایا تو باہم عہد کر لیا کہ ہم یہاں ہی مرجائیں گے مگر اس سرزمین کو نہ چھوڑیں گے، اگر ہماری قسمت نے یادری کی تو کبھی نہ کبھی جب نبی آخر

الزمان ﷺ تشریف لائیں گے ہمیں بھی زیارت کا شرف حاصل ہوگا ورنہ ہماری قبروں پر ضرور کبھی نہ کبھی ان کی جوتیوں کی مقدس خاک اڑ کر پڑ جائے گی جو ہماری نجات کے لئے کافی ہے۔ یہ سن کر بادشاہ نے ان عالموں کے واسطے چار سو مکان بنوائے اور اس بڑے عالم ربانی کے مکان کے پاس نبی کریم ﷺ کی خاطر ایک دو منزلہ عمدہ مکان تعمیر کروایا اور وصیت کر دی کہ جب آپ ﷺ تشریف لائیں تو یہ مکان آپ ﷺ کی آرام گاہ ہو، اور ان چار سو علماء کی کافی مالی امداد بھی کی اور کہا کہ تم ہمیشہ یہی رہو اور پھر اس بڑے عالم ربانی کو ایک خط لکھ دیا اور کہا کہ میرا یہ خط اس نبی آخر الزمان ﷺ کی خدمت اقدس میں پیش کر دینا اور اگر زندگی بھر تمہیں نبی ﷺ کی زیارت کا موقع نہ ملے تو اپنی اولاد کو وصیت کر دینا کہ نسلاً بعد نسل میرا یہ خط محفوظ رکھیں حتیٰ کہ نبی ﷺ کی خدمت میں پیش کیا جائے اور یہ کہہ کر بادشاہ یہاں سے چل دیا۔ وہ خط نبی کریم ﷺ کی خدمت میں ایک ہزار سال بعد پیش ہوا جس میں لکھا تھا: "کم ترین مخلوق سُبْحِ اول خمیر کی طرف سے شفیع المرزبین، سید المرسلین محمد رسول اللہ ﷺ - اما بعد! اے اللہ کے حبیب! میں آپ پر ایمان لاتا ہوں اور جو کتاب آپ پر نازل ہوگی اس پر بھی ایمان لاتا ہوں اور میں آپ کے دین پر ہوں، پس اگر مجھے آپ کی زیارت کا موقع مل گیا تو بہت اچھا و نغیمت اور اگر میں آپ کی زیارت نہ کر سکا تو میری شفاعت فرمانا اور قیامت کے روز مجھے فراموش نہ کرنا، میں آپ کی پہلی امت میں سے ہوں اور آپ کے ساتھ آپ کی آمد سے پہلے ہی بیعت کرتا ہوں، میں گواہی دیتا ہوں کہ اللہ ایک ہے اور آپ اس کے سچے رسول ہیں۔"

شاہ یمن کا یہ خط نسلاً بعد نسل ان چار سو علماء کے اندر حرز جان کی حیثیت سے محفوظ چلا آیا یہاں تک کہ ایک ہزار سال کا عرصہ گزر گیا، ان علماء کی اولاد اس کثرت سے بڑھی کہ مدینہ کی آبادی میں کئی گنا اضافہ ہو گیا اور یہ خط دست بدست مع وصیت کے اس بڑے عالم ربانی کی اولاد میں سے حضرت ابو یوب انصاری رضی اللہ عنہ کے پاس پہنچا اور آپ نے وہ خط اپنے غلام خاص ابو لیلیٰ کی تحویل میں رکھا اور جب نبی کریم ﷺ نے مدینہ ہجرت فرمائی اور مدینہ کی الوداعی گھاٹی مشنیا کی گھاٹیوں سے آپ کی اونٹنی نمودار ہوئی اور مدینہ کے خوش نصیب لوگ محبوب خدا کا استقبال کرنے کو جوق در جوق آ رہے تھے اور ہر کوئی اپنی مکانون کو سجا رہا تھا تو کوئی گلیوں اور راستوں کو صاف کر رہا تھا اور کوئی دعوت کا انتظام کر رہا تھا اور سب یہی اصرار کر رہے تھے کہ نبی ﷺ میرے گھر تشریف لائیں۔ نبی ﷺ نے فرمایا کہ میری اونٹنی کی نکیل چھوڑ دو جس گھر میں یہ ٹھہرے گی اور بیٹھ جائے گی وہی میری قیام گاہ ہوگی۔ چنانچہ جو دو منزلہ مکان شاہ یمن تبع خمیر نے حضور ﷺ کی خاطر بنوایا تھا وہ اس وقت ابو یوب رضی اللہ عنہ کی تحویل میں تھا، اسی میں نبی ﷺ کی اونٹنی جا کر ٹھہر گئی، لوگوں نے ابو لیلیٰ کو بھیجا کہ جاؤ نبی ﷺ کو شاہ یمن تبع خمیر کی کا خط دے آؤ، جب ابو لیلیٰ حاضر ہوا تو حضور ﷺ نے اسے دیکھتے ہی فرمایا تو ابو لیلیٰ ہے؟ یہ سن کر ابو لیلیٰ حیران ہو گیا۔ حضور ﷺ نے فرمایا: میں محمد رسول

اللہ ﷺ ہوں۔ شاہ یمن کا جو خط تمہارے پاس ہے، لاؤ وہ مجھے دو چنانچہ ابولیلیٰ نے وہ خط دیا، حضور ﷺ نے پڑھ کر فرمایا: صالح بھائی تیج کو آفرین و شاباش ہے"۔
یہ واقعہ کئی ایک وجوہ سے کمزور ہے خواہ وہ عقلی لحاظ سے ہو یا نقلی لحاظ سے۔

دلائل عقلیہ

1: تیج حمیری کے علماء نے کیا صرف نبی ﷺ کی ہجرت والی مٹی اور اس کی کنکریوں کے بارے میں پڑھا تھا؟ ہونا تو چاہیے تھا کہ وہ مکہ کی مٹی کو بھی سونگھ لیتے کیونکہ نبی کریم ﷺ نے تو زیادہ وقت مکہ میں گزارا تھا اور پھر آپ ﷺ نے تو مبعوث بھی وہاں ہی ہونا تھا تو یہ بھی عجیب بات ہے کہ تیج حمیری اور اس کا لشکر بمعہ علماء کے مکہ میں اترا اور وہاں پر ان کو نبی کریم ﷺ کی کوئی نشانی نہیں ملی لیکن جب مدینہ آئے تو وہاں پر ہجرت کے آثار دیکھے۔

2: جس طرح بھیرا اہب اور نسطورا اہب کو نبی کریم ﷺ کی بعثت کا علم تھا تو ہونا یہ چاہیے تھا کہ تیج حمیری کے علماء کو بھی نبی کریم ﷺ کی بعثت کی جگہ کا علم ہوتا۔

3: تیج حمیری نبی کریم ﷺ پر غائبانہ اسلام لے آیا تو اس طرح سے وہ سب سے پہلے مسلمان قرار پائے لیکن یہ بات بھی قابل غور ہے کہ آیا سب سے پہلے اسلام قبول کرنے والے حضرت ابو بکر صدیق اور حضرت خدیجہ رضی اللہ عنہما تھے یا پھر تیج حمیری؟

4: ابو ایوب رضی اللہ عنہ کے حالات میں دیکھنے سے یہ بات معلوم ہوتی ہے کہ ابولیلیٰ کے نام سے آپ کا کوئی غلام نہیں تھا۔ واللہ اعلم۔

5: جب یہ اتنا اہم واقعہ ہے تو ضروری تھا کہ اس واقعہ کو حدیث کی دوسری کتابوں میں نقل کیا جاتا حالانکہ احادیث کی کسی بھی مستند کتاب میں اس واقعہ کا کوئی تذکرہ موجود نہیں ہے ماسوائے تاریخ کی کتابوں کے اور وہ بھی بلا سند۔

6: اگر یہ اتنا اہم واقعہ ہے اور اس کا تعلق ابو ایوب رضی اللہ عنہ سے ہے تو پھر اُس کے مناقب میں بھی اس کا ذکر ہونا چاہیے تھا حالانکہ اہم الرجال کے کسی بھی کتاب میں ابو ایوب رضی اللہ عنہ کے حالات میں اس واقعہ کا کوئی ذکر نہیں ہے۔

دلائل نقلیہ

1: اس روایت کو صرف محمد بن اسحاق سے روایت کیا گیا ہے جب کہ اور کسی بھی راوی کا ذکر موجود نہیں ہے، تو جب اتنا بڑا واقعہ ہو اور اس کی سند بھی پوری نہ ہو تو اس پر صحت کا حکم کیسے لگایا جاسکتا ہے؟

2: اس واقعہ سے یہ پتہ چلتا ہے کہ تبع حمیری نبی کریم ﷺ پر سب سے پہلے ایمان لانے والا تھا لیکن ایک دوسری حدیث میں نبی کریم ﷺ سے جب تبع حمیری کے متعلق پوچھا جاتا ہے تو نبی ﷺ کا علمی کا اظہار کرتے ہیں۔ ارشاد نبوی ﷺ ہے:

حدثنا عبد الرحمن بن الحسن القاضي همدان ثنا إبراهيم بن الحسين ثنا آدم بن أبي إياس ثنا ابن أبي ذئب عن المقبري عن أبي هريرة رضي الله عنه قال: قال رسول الله صلى الله عليه وسلم: ما أدري أتبع كان لعينا أم لا وما أدري أذو القرنين كان نبيا أم لا وما أدري الحدود كفارة لأهلها أم لا.⁴

ترجمہ: ابو ہریرہ رضی اللہ عنہ نقل کرتے ہیں کہ نبی کریم ﷺ نے فرمایا: مجھے نہیں معلوم کہ تبع لعین تھا یا نہیں؟ اور مجھے نہیں معلوم کہ ذوالقرنین نبی تھے یا نہیں؟ اور مجھے نہیں معلوم کہ حدود اپنے اہل کے لئے کفارہ ہوتے ہیں کہ نہیں؟۔

اس روایت کو حاکم نے صحیح علی شرط شیخین کہا ہے اور یہی بات تلخیص المستدرک میں امام ذہبی نے بھی کہی ہے۔ اب اس روایت سے اندازہ لگایا جاسکتا ہے کہ آیا تبع حمیری مسلمان تھا یا پھر یہ جھوٹ کا کوئی واقعہ ہے جس کو گھڑا گیا ہے کیونکہ اگر تبع حمیری کا یہ واقعہ سچا ہوتا اور وہ مسلمان ہوتے تو نبی کریم ﷺ کا علمی کا اظہار کیوں کرتے اور اظہار بھی اس کی لعین ہونے سے ہے نہ کہ مسلمان ہونے سے۔ لیکن یہاں پر ایک روایت یہ بھی ہے جس میں تبع حمیری کے مسلمان ہونے کا فرمان ہے۔ ارشاد نبوی ﷺ ہے:

حدثنا عبد الله حدثني أبي ثنا حسن ثنا بن لهيعة ثنا أبو زرعة عمرو بن جابر عن سهل بن سعد قال سمعت رسول الله صلى الله عليه وسلم يقول: لا تسبوا تبعنا فإنه قد كان أسلم.⁵
ترجمہ: سهل بن سعد رضی اللہ عنہ فرماتے ہیں کہ نبی کریم ﷺ نے فرمایا: تم لوگ تبع کو گالیاں نہ دو، وہ مسلمان ہو چکا تھا۔

اس روایت کو امام احمد بن حنبل نے اپنی مسند میں ذکر کیا ہے لیکن اس کے تعلیق میں شعب الارنوؤط کہتے ہیں کہ یہ روایت ضعیف ہے کیونکہ اس کی سند میں ابن لہیعہ ضعیف ہے اور ابو زرعة عمرو بن جابر تو انتہائی ضعیف ہے۔ اس طرح کی دوسری روایت کو ابوالقاسم سلیمان بن احمد الطبرانی نے اپنی کتاب المعجم الکبیر اور المعجم الاوسط میں روایت کی ہے لیکن خود ہی اس پر حکم بھی لگایا ہے۔ طبرانی فرماتے ہیں کہ اس روایت کو محمد بن ابی برة کی روایت کرنے میں متفرد ہے۔ اور دوسری سند میں ابن لہیعہ ہیں اور وہ بھی اس کو روایت کرنے میں متفرد ہے اور ابن لہیعہ خود بھی ضعیف ہے۔⁶

ولادت سے متعلق روایات

2: ولادت نبی ﷺ کے وقت شفاء بنت اوس رضی اللہ عنہا کو شام کے مملات کا نظر آنا

حدثنا عمر بن محمد بن جعفر، قال: ثنا إبراهيم بن السندي، قال: ثنا النضر بن سلمة، قال: ثنا أحمد بن محمد بن عبد العزيز الزهري، عن أبيه، محمد بن عبد العزيز الزهري، وعبد الرحمن بن حميد بن عبد الرحمن بن عوف كلاهما يحدثان عن حميد بن عبد الرحمن بن عوف، عن أبيه عبد الرحمن بن عوف، قال: كنت أنا ورسول الله صلى الله عليه وسلم تريا، وكانت أمي الشفاء بنت عمرو بن عوف ابنة عم أبيه، فكانت تحدثنا عن أمنة بنت وهب أم رسول الله صلى الله عليه وسلم، قالت أمي الشفاء بنت عمرو: لما ولدت أمنة محمدا صلى الله عليه وسلم وقع على يدي، فاستلم، فسمعت قائلا يقول: رحمك ربك، قالت الشفاء: فأضأ لي ما بين المشرق والمغرب، حتى نظرت إلى بعض قصور الشام، قالت: ثم ألبنته، وأضجعتة، فلم أنشب أن غشيتني ظلمة ورعب وقشعريرة، ثم أسفر عن يميني، فسمعت قائلا يقول: أين ذهبت به؟ قال: ذهبت به إلى المغرب، قالت: وأسفر ذلك عني، ثم عاودني الرعب به؟ قال: إلى المشرق، ولن يعود أبدا، فلم يزل الحديث مني على بال حتى ابتعث الله عز وجل رسوله، فكننت في أول الناس إسلاما.⁷

ترجمہ: روایت ہے کہ جب نبی کریم ﷺ پیدا ہوئے تو عبد الرحمن بن عوف رضی اللہ عنہ کی والدہ شفاء بنت عمرو رضی اللہ عنہا ولادت کے وقت حضرت آمنہ کے پاس موجود تھیں، وہ کہتی ہیں کہ جب آپ ﷺ پیدا ہوئے تو پہلے غیب سے ایک آواز آئی، پھر مشرق و مغرب کی ساری زمین میرے سامنے روشن ہو گئی یہاں تک کہ شام کے محل مجھ کو نظر آنے لگے۔ میں نے آپ ﷺ کو کپڑا پہنا کر لٹایا ہی تھا کہ اندھیرا اچھا گیا اور میں ڈر کر کانپنے لگی، پھر اپنے طرف سے کچھ روشنی نکلی تو یہ آواز سننے میں آئی کہ کہاں لے گئے تھے؟ جواب ملا کہ مغرب کی طرف۔ ابھی کچھ دیر ہی ہوئی تھی کہ پھر وہی کیفیت پیدا ہو گئی، میں ڈر کر کانپی، پھر آواز آئی کہ کہاں لے گئے تھے؟ جواب ملا کہ مشرق کی طرف۔ پھر یہ بات میرے دل میں تھی یہاں تک کہ نبی ﷺ کو اللہ تعالیٰ نے مبعوث فرمایا تو میں اول اسلام لانے والوں میں سے تھی۔

اس روایت سے متعلق سید سلیمان ندوی فرماتے ہیں کہ اس کی سند میں ایک راوی احمد بن محمد بن عبد العزیز نامی معتبر ہیں اور اس کے دوسرے رواۃ مجہول الحال ہیں۔⁸

3: گلے میں تعویذ ڈالنا

دلائل النبوة اور سیرۃ ابن اسحاق میں روایت ہے:

حدثنا عمر بن محمد، قال: ثنا إبراهيم بن السندي، قال: ثنا النضر بن سلمة، قال: ثنا أبو غزيرة محمد بن موسى الأنصاري، عن أبي عثمان سعيد بن زيد الأنصاري، عن ابن بريدة، عن أبيه، قال: رأيت أمنة بنت وهب أم النبي صلى الله عليه وسلم في منامها، فقيل لها: إنك قد حملت بخير البرية وسيد العالمين، فإذا ولدته فسميه أحمد ومحمدا، وعلقي عليه هذه قال: فانتبهت، وعند رأسها صحيفة من ذهب مكتوب فيها:

أعيزه بالواحد من شر كل حاسد وكل خلق رائد من قائم وقاعد عن السبيل عاند على الفساد، جاهد من نافث، أو عاقد وكل خلق مارد يأخذ بالمرصاد في طرق الموارد أنهامم عنه بالله الأعلى، وأحوطه منهم باليد العليا، والكف الذي لا يرى، يد الله فوق أيديهم، وحجاب الله دون عاديهم، لا يطرده، ولا يضرونه في مقعد، ولا منام، ولا مسير، ولا مقام، أول الليالي، وآخر الأيام.⁹

ترجمہ: روایت ہے کہ حضرت آمنہ نے خواب میں دیکھا کہ کوئی اس سے کہہ رہا ہے کہ اے آمنہ! تیرا بچہ تمام جہاں کا سردار ہوگا۔ جب بچہ پیدا ہو تو اس کا نام احمد اور محمد رکھنا اور یہ تعویذ گلے میں ڈال دینا۔ جب وہ بیدار ہوئیں تو اس کے سرہانے سونے کے ایک رقعہ پر چار دفعہ کچھ اشعار لکھے ملے الخ۔

اس روایت کو سید سلیمان ندوی اپنی کتاب میں ذکر کرنے کے بعد لکھتے ہیں کہ یہ قصہ ابو نعیم میں ہے اور اس کا راوی ابو غزیرہ محمد بن موسیٰ الانصاری ہے (جیسا کہ اوپر متن میں ظاہر ہے) جس کی روایتوں کو امام بخاری منکر کہتے ہیں۔ ابن حبان کا بیان ہے کہ یہ دو سروں کی حدیثیں چرایا کرتا اور روایات وضع کر کے ثقہ راویوں کی جانب منسوب کرتا۔¹⁰

یہاں پر یہ بات قابل غور ہے کہ آپ ﷺ کا "محمد" نام آپ کے دادا عبدالمطلب نے رکھا تھا اور رہا آپ ﷺ کا نام احمد تو یہ نام انجیل میں تھا جیسا کہ قرآن پاک میں ارشاد ہے: مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ.¹¹ ترجمہ: ایک رسول کی بشارت دینے والا جو عیسیٰ کے بعد آئے گا جس کا نام احمد ہوگا۔

4: زمین پر ستاروں کا جھک آنا

حَدَّثَنَا أَحْمَدُ بْنُ عَمْرٍو الْخَلَالُ الْمَكِّيُّ، ثنا مُحَمَّدُ بْنُ مَنْصُورِ الْجَوَّازِ، ثنا يَعْقُوبُ بْنُ مُحَمَّدِ بْنِ الرَّهْرِيِّ، ثنا عَبْدُ الْعَزِيزِ بْنِ عِمْرَانَ، عَنْ عَبْدِ اللَّهِ بْنِ عُثْمَانَ بْنِ أَبِي سَلَيْمَانَ، عَنْ أَبِيهِ، عَنْ ابْنِ أَبِي سُوَيْدٍ

الثَّقَفِيِّ، قَالَ: سَمِعْتُ عُمَانَ بْنَ أَبِي الْعَاصِ، يَقُولُ: أَخْبَرْتَنِي أُمِّي، قَالَتْ: سَهَدْتُ أَمَةً لَمَّا وَلَدَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَلَمَّا ضَرَبَهَا الْمُخَاضُ نَظَرْتُ إِلَى النُّجُومِ تَدَلًّا، حَتَّىٰ إِنِّي أَقُولُ لَتَقَعَنَّ عَلَيَّ، فَلَمَّا وَلَدَتْ، خَرَجَ مِنْهَا نُورٌ أَضَاءَ لَهُ الْبَيْتُ الَّذِي نَحْنُ فِيهِ وَالِدَارُ، فَمَا شَيْءٌ أَنْظَرُ إِلَيْهِ، إِلَّا نُورٌ-¹²

ترجمہ: عثمان بن ابی العاص اپنی ماں سے روایت کرتے ہیں کہ مجھے میری نے کہا: کہ میں رسول اللہ ﷺ کی ولادت کے وقت حضرت آمنہ کے پاس موجود تھیں۔ جب حضرت آمنہ کو درزہ شروع ہوا تو یہ معلوم ہوتا تھا کہ تمام ستارے زمین پر جھک کر آئے ہیں یہاں تک کہ میں ڈری کہ کبھی زمین پر نہ گر پڑیں اور جب آپ ﷺ پیدا ہوئے تو جدر نظر جاتی تمام گھر روشنی سے معمور تھا۔"

سید سلیمان ندوی اس روایت کے متعلق فرماتے ہیں کہ اس کی سند میں یعقوب بن محمد زہری پایہ اعتبار سے ساقط ہے اور عبدالعزیز بن عمر بن عبدالرحمن بن عوف محض ایک داستان گو اور جھوٹا انسان تھا۔¹³

یہاں پر یہ بات بھی غور طلب ہے کہ عثمان بن ابی العاص رضی اللہ عنہ مکہ سے نہیں ہیں بلکہ طائف کے باشندے تھے اور قبیلہ ثقیف سے اس کا تعلق تھا۔ قبیلہ ثقیف والوں نے 9ھ کو اسلام قبول کیا ہے جب کہ 9ھ سے پہلے اس قبیلے کے صرف دو افراد اسلام لائے تھے، ایک مغیرہ بن شعبیر رضی اللہ عنہ جو صلح حدیبیہ کے موقع پر مشرف باسلام ہوئے تھے اور دوسرے عروۃ بن مسعود ثقیفی رضی اللہ عنہ جو کہ 8ھ میں اسلام لائے اور اسی جرم میں اہل طائف نے اس کو شہید کیا۔ تو اب یہ کیسے ممکن ہے کہ عثمان بن ابی العاص رضی اللہ عنہ کی ماں نبی کریم ﷺ کی ولادت کے وقت مکہ میں موجود تھیں اور مشرف باسلام بھی 9ھ کے بعد ہوئی؟¹⁴

یہاں ایک بات اور ہے وہ یہ کہ اس سے پہلے ایک روایت میں عبدالرحمن بن عوف رضی اللہ عنہ کی ماں شفاء بنت عمرو رضی اللہ عنہا نبی کریم ﷺ کی ولادت کے وقت موجود تھیں اور اس نے مشرق و مغرب یہاں تک کہ شام کے بعض محلات دیکھے اور یہاں اس روایت میں عثمان بن ابی العاص رضی اللہ عنہ کی ماں یہ بیان کرتی ہے کہ ایسی روشنی آئی جس سے یہ معلوم ہوتا تھا کہ تمام ستارے زمین پر جھک آئے ہیں۔ اب سوال یہ ہے کہ نبی ﷺ کی ولادت کے وقت ان دونوں میں سے کون موجود تھیں؟ اور آیا صرف روشنی ہوئی تھی جس سے مشرق اور مغرب روشن ہو گئے تھے یا پھر ستارے زمین پر جھک آئے تھے؟ ان دونوں روایتوں میں تضاد نظر آتا ہے جو کہ محل نظر ہے۔

5: چاند سے باتیں کرنا

دلائل النبوة میں ایک روایت وارد ہے:

أخبرنا أبو عبد الله الحافظ قال حدثنا أبو العباس محمد بن يعقوب قال حدثنا أحمد بن شيبان الرملي قال حدثنا أحمد بن إبراهيم الحلبي قال حدثنا الهيثم بن جميل حدثنا زهير عن معارب

بن دثار عن عمرو بن یثرب عن العباس بن عبد المطلب قال قلت یا رسول اللہ دعانی الی الدخول فی دینک أمانة لنبوتک رأیتک فی المهد تنأی القمر وتشر إلیه بإصبعک فحیث أشرت إلیه مال قال إنی کنت أحدثه ویحدثنی ویلهینی عن البکاء وأسمع وجبته حین یسجد تحت العرش۔ تفرد به هذا الحلبي بإسناده وهو مجهول۔¹⁵

ترجمہ: حضرت عباس رضی اللہ عنہ نے نبی کریم ﷺ سے عرض کیا کہ یا رسول اللہ ﷺ مجھ کو جس نشانی نے آپ کے مذہب میں داخل ہونے کا خیال دلا یا وہ یہ ہے کہ جب آپ گہوارے میں تھے تو میں نے دیکھا کہ آپ چاند سے اور چاند آپ سے باتیں کرتا تھا اور انگلی سے آپ اس کو جدھر اشارہ کرتے تھے، اُدھر جھک جاتا تھا۔ فرمایا: ہاں، وہ مجھ سے باتیں کرتا تھا اور میں اس سے باتیں کرتا تھا، وہ مجھے رونے سے بہلاتا تھا اور عرش کے نیچے جا کر جب وہ تسبیح کرتا تو میں اس کی آواز سنتا تھا۔"

اس روایت سے متعلق خود امام بیہقی فرماتے ہیں کہ اس روایت کو نقل کرنے میں الحلبي متفرد ہیں اور وہ مجهول ہیں۔ یہاں پر غور طلب بات یہ ہے کہ حضرت عباس رضی اللہ عنہ نبی کریم ﷺ سے صرف دو سال بڑے ہیں تو اس وقت وہ بھی شیر خوار ہوں گے اور یہ کیسے ممکن ہے کہ دو سال کے بچے کو یہ سب کچھ سمجھ میں بھی آجائے اور اسے یہ یاد بھی ہو اور ایک عجیب بات یہ بھی ہے کہ نبی کریم ﷺ سے چاند تو بچپن میں باتیں کرتا ہے لیکن جب نبوت ملی تو اس کے بات چاند کچھ بھی آپ سے بات نہیں کرتا؟ اور نہ تو نبی کریم ﷺ اس بات کا کبھی ذکر کرتے ہیں؟ فی اللعجب!

6: ایک یہودی کی بشارت

متدرک حاکم میں ایک روایت اس طرح سے منقول ہے:

حدثنا أبو محمد عبد الله بن جعفر الفارسي ثنا يعقوب بن سفیان ثنا أبو غسان محمد بن يحيى الكناني حدثني أبي عن ابن إسحاق قال: كان هشام بن عروة يحدث عن أبيه عن عائشة رضي الله عنها قال: كان يهودي قد سكن مكة يتجر بها فلما كانت الليلة التي ولد فيها رسول الله صلى الله عليه وسلم قال في مجلس من قريش: يا معشر قريش هل ولد فيكم الليلة مولود: فقالوا و الله ما نعلمه قال: الله أكبر أما إذا أخطاكم فلا بأس فانظروا واحفظوا ما أقول لكم: ولد هذه الليلة نبي هذه الأمة الأخيرة بين كتفيه علامة فيها شعرات متواترات كأهن عرف فرس لا يرضع ليلتين وذلك أن عفريتاً من الجن أدخل أصبعيه في فمه فمنعه الرضاع فتصدع القوم من مجلسهم وهم متعجبون من قوله وحديثه فلما صاروا إلى منازلهم أخبر كل إنسان منهم أهله فقالوا: قد ولد لعبد الله بن عبد المطلب غلام سموه محمداً فالتقى القوم فقالوا: هل سمعتم حديث اليهودي وهل بلغكم مولد هذا الغلام؟ فانطلقوا حتى جاؤا اليهودي فأخبروه الخبر قال: فاذهبوا معي حتى أنظر إليه فخرجوا به حتى أدخلوه على أمنة فقال: اخرجي إلينا فأخرجته و كشفوا له عن ظهره فرأى تلك الشامة فوقع اليهودي مغشياً عليه فلما أفاق قالوا: و يلك ما

لك؟ قال: ذهب والله النبوة من بني إسرائيل فرحتم به يا معشر قريش أما والله ليسطون بكم سطوة يخرج خربها من المشرق والمغرب وكان في النضر يومئذ الذين قال لهم اليهودي ما قال: هشام بن الوليد بن المغيرة و مسافر بن أبي عمرو و عبدة بن الحارث بن عبد المطلب و عتبة بن ربيعة شاب فوق المحتلم في نفر من بني عبد مناف و غيرهم من قريش.

هذا حديث صحيح الإسناد و لم يخرجاه. تعليق الذهبي في التلخيص: عقب تصحيح الحاكم للحديث لا نافية لصحته.¹⁶

ترجمہ: حضرت عائشہ رضی اللہ عنہا سے روایت ہے کہ جس شب آپ ﷺ پیدا ہوئے، قریش کے بڑے بڑے سردار جلسہ ہمائے بیٹھے تھے، ایک یہودی جو مکہ میں تجارت کرتا تھا، اُن سے آکر دریافت کیا کہ تمہارے یہاں آج کسی کے گھر بچہ پیدا ہوا ہے؟ سب نے اپنی لائیلی ظاہر کی۔ اس نے کہا اللہ اکبر تم کو نہیں معلوم، تو خیر جو کچھ میں کہتا ہوں اس کو غور سے سنو۔ آج شب کو اس پچھلی امت کو نبی پیدا ہوا ہے۔ اس کے دونوں مونڈھوں کے بیچ میں ایک نشانی ہے، اس میں گھوڑے کے ایال کی طرح کچھ اوپر تلے بال ہیں۔ وہ دونوں تک دودھ نہ پئے گا کیونکہ ایک جن نے اس کے منہ میں انگلی ڈال دی ہے جس سے وہ دودھ نہیں پی سکتا۔ جب جلسہ برخواست ہو گیا اور لوگ گھروں کو لوٹے تو معلوم ہوا کہ عبدالمطلب کے گھر لڑکا پیدا ہوا ہے۔ لوگ اس یہودی کو حضرت آمنہ کے گھر لائے، اس نے بچے کے پیٹ پر تل دیکھا تو غش کھا کر گر پڑا۔ جب ہوش آیا تو لوگوں نے سب پوچھا تو اس نے کہا اللہ کی قسم اسرائیل کے گھرانے سے نبوت رخصت ہو گئی۔ اے قریش! تم اس کی نبوت سے خوش ہو، ہو شیار اللہ کی قسم یہ ایک دن تم پر ایسا حملہ کرے گا جس کی خبر چار دانگ عالم میں پھیلے گی۔"

اس روایت پر تبصرہ

1: اگرچہ حاکم نے اس روایت کو صحیح کہا ہے لیکن حافظ ذہبی نے اس کو اپنی تلخیص میں حاکم کی تردید کی ہے۔ اس کی سند میں ابو عسنان محمد بن یحییٰ¹⁷ کے بارے میں اگرچہ علماء کی آراء مختلف ہیں لیکن اس روایت میں وہ اپنے باپ یحییٰ بن علی کتانی سے روایت کرتے ہیں جس کا کہیں کوئی ذکر نہیں ہے کہ یہ کون ہے؟ اور کب گزرا ہے؟

2: عقلی لحاظ سے بھی دیکھا جائے تو اس روایت میں یہ بات بہت ہی عجیب اور عقل سلیم سے بہت ہی دور ہے کہ کسی جن کا نبی کریم ﷺ کے منہ میں انگلی ڈالنا اور آپ ﷺ کا اس کی وجہ سے دو دن تک دودھ نہ پینا، حالانکہ نبی کریم ﷺ توجنات اور شیاطین کے ہر قسم کے تسلط سے پاک تھے اور اللہ نے آپ ﷺ کی حفاظت کی تھی۔

3: ایک اور اہم بات یہ بھی ہے کہ یہودی کاملہ میں آنا تو تاریخ کے منافی ہے کہ پوری تاریخ میں کسی یہودی کاملہ میں ہونا بالکل بھی نہیں ملتا۔

4: یہودی کو نبی ﷺ کی ولادت کا پتہ کیسے چلا؟ کیا اس کے ساتھ علم غیب تھا؟ یا پھر اس کا سحر اتنا تیز تھا کہ ہر چیز کا پتہ چلا سکتا تھا؟ اگر واقعی اس کا سحر اتنا تیز تھا کہ اتنا تو معلوم کر سکتا ہے کہ کل رات کوئی بچہ پیدا ہوا ہے اور اس کے دونوں مونڈھوں کے بیچ ایک نشانی بھی اس کو معلوم ہے تو پھر اس کو اتنا بھی معلوم ہونا چاہیے تھا کہ بچہ کس کے ہاں پیدا ہوا ہے؟

5: یہ بھی عجیب بات ہے کہ جب اس یہودی کو پتہ چلا کہ یہ آخری پیغمبر ہے تو پھر اس پر ایمان بھی لانا چاہیے تھا لیکن اس کے بعد کوئی تذکرہ نہیں ہے۔

7: حضرت عبداللہ سے ایک کاہنہ کی درخواست

اس سے متعلق محمد بن سعد نے اپنی کتاب الطبقات الکبریٰ میں تین طریقوں سے روایت نقل کی ہے یعنی واقدی، کلبی اور ابو یزید مدنی کی سند سے لیکن یہاں پر صرف واقدی والی روایت پر اکتفاء کیا جاتا ہے۔

قَالَ: أَخْبَرَنَا مُحَمَّدُ بْنُ عَمْرٍو بْنِ وَاقِدٍ الْأَسْلَبِيُّ قَالَ: حَدَّثَنِي مُحَمَّدُ بْنُ عَبْدِ اللَّهِ ابْنُ أَخِي الزُّهْرِيِّ، عَنِ الزُّهْرِيِّ، عَنْ عُرْوَةَ قَالَ: وَحَدَّثَنَا عُبَيْدُ اللَّهِ بْنُ مُحَمَّدٍ بْنُ صَفْوَانَ، عَنْ أَبِيهِ، وَحَدَّثَنَا إِسْحَاقُ بْنُ عَبْدِ اللَّهِ، عَنْ سَعِيدِ بْنِ مُحَمَّدِ بْنِ جُبَيْرِ بْنِ مُطْعِمٍ، قَالُوا جَمِيعًا: هِيَ قُتَيْلَةُ بِنْتُ نَوْفَلٍ أُخْتُ وَرَقَةَ بِنِ نَوْفَلٍ وَكَانَتْ تَنْظُرُ وَتَعْتَاظُ فَمَرَّ بِهَا عَبْدُ اللَّهِ بْنُ عَبْدِ الْمُطَّلِبِ فَدَعَتْهُ يَسْتَبْضِعُ مِنْهَا، وَلَمَّتْ طَرْفَ نَوْبِهِ، فَأَبَى وَقَالَ: حَتَّى آتَيْتُكَ وَخَرَجَ سَرِيعًا حَتَّى دَخَلَ عَلَى أَمِنَةَ بِنْتِ وَهْبٍ فَوَقَعَ عَلَيْهَا، فَحَمَلَتْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ، ثُمَّ رَجَعَ عَبْدُ اللَّهِ بْنُ عَبْدِ الْمُطَّلِبِ إِلَى الْمَرْأَةِ فَوَجَدَهَا تَنْظُرُهُ، فَقَالَ: هَلْ لَكَ فِي الَّذِي عَرَضْتِ عَلَيَّ؟ فَقَالَتْ: لَا، مَرَزَتْ وَفِي وَجْهِكَ نُورٌ سَاطِعٌ، ثُمَّ رَجَعْتَ وَلَيْسَ فِيهِ ذَلِكَ النُّورُ، وَقَالَ بَعْضُهُمْ: قَالَتْ: مَرَزَتْ وَبَيْنَ عَيْنَيْكَ غُرَّةٌ مِثْلُ غُرَّةِ الْفَرَسِ، وَرَجَعْتَ وَلَيْسَ هِيَ فِي وَجْهِكَ.¹⁸

ترجمہ: جبیر بن مطعم روایت کرتے ہیں کہ قتیبہ بنت نوفل جو کہ ورقہ بن نوفل کی بہن تھی جو کہ کاہنہ تھی اس نے حضرت عبداللہ کی پیشانی میں جو نور چمکا تھا اس کو پہچانا اور چاہا کہ خود عبداللہ سے ہم بستر ہو کر اس نور کی امین بن جائے مگر یہ سعادت اس کی قسمت میں نہ تھی، اس وقت عبداللہ نے عذر کیا اور گھر چلے گئے، وہاں یہ دولت حضرت آمنہ کو نصیب ہوئی۔ عبداللہ نے واپس آ کر اس کاہنہ سے درخواست کی تو اب اس نے رد کر دی کہ اب وہ نور تمہاری پیشانی سے منتقل ہو چکا۔

اس روایت پر تبصرہ

1: اس روایت کی سند میں واقدی ہے جس کے بارے میں امام شافعی کہتے ہیں کہ واقدی کی کتابیں جھوٹ ہیں امام احمد بن حنبل فرماتے ہیں کہ واقدی احادیث کو الٹ پھیر کرتا تھا۔ اسحاق بن راہویہ کہتے ہیں: واقدی احادیث وضع کرتا تھا۔ یحییٰ بن معین کہتے ہیں: میں واقدی کے احادیث نہیں لکھتا۔ ابو زرعة نے محمد بن عمر الواقدی کو ضعیف کہا ہے۔ امام

بخاری اور ابو حاتم نے واقدی کو متروک کہا ہے۔ ایک جگہ پر ابو حاتم اور امام نسائی نے کہا ہے کہ یہ احادیث کو وضع کرتا تھا۔ امام دارقطنی کہتے ہیں: اس میں ضعف ہے۔ ابن عدی بھی کہتے ہیں کہ اس کے احادیث غیر محفوظ ہیں۔ ابوداؤد کہتے ہیں کہ مجھے یہ علی بن المدینی کے حوالے سے یہ بات پہنچی ہے کہ واقدی تیس 30 ہزار نا آشنا احادیث بیان کرتا تھا۔ مغیرہ بن محمد المصلبی کہتے ہیں کہ میں ابن المدینی کو سنا، وہ کہہ رہے تھے: ہمیشہ میں عدی میرے نزدیک واقدی سے اوثق ہیں، واقدی سے میں حدیث، انساب اور کسی چیز میں بھی لینے پر راضی نہیں ہوں۔ خطیب بغدادی نے اپنی کتاب تاریخ بغداد میں واقدی کے حوالے سے لکھا ہے کہ واقدی نے جنگ احد کے واقعے کو بیس 20 جلدوں میں جمع کیا ہے۔ تاریخ کی کتب میں اگر بغور مطالعہ کیا جائے تو ایسا محسوس ہوتا ہے کہ جن روایات میں حضرت علی رضی اللہ عنہ سے متعلق کوئی منفی روایت ہو اس کی سند میں اکثر واقدی ہوتے ہیں اس لیے بعض لوگوں کا خیال ہے کہ واقدی حضرت علی رضی اللہ عنہ اور اس کی اولاد کے بارے میں متعصب تھے لیکن اس کے برعکس شیعہ عالم ابن الندیم اپنی کتاب الفہرست میں کہتے ہیں کہ واقدی میں تشیع پایا جاتا تھا لیکن تقیہ کے ذریعے اپنے آپ کو اہل سنت ظاہر کرتا تھا۔ امام احمد فرماتے ہیں: واقدی کذاب ہے، احادیث کو تبدیل کرتا رہتا ہے۔ زہری کے بھانجے کی روایات کو معمر کی جانب منسوب کرتا ہے۔ امام ابن الجوزی کہتے ہیں: لوگوں کو دھوکہ دینے کے لئے یہ خود کو محمد بن ابی شملہ بھی کہلاتا تھا۔ علی بن المدینی کہتے ہیں کہ یہ احادیث وضع کرتا تھا۔ اسحاق بن راہویہ کہتے ہیں کہ میرے نزدیک تو یہ احادیث وضع کرتا ہے۔ امام ذہبی فرماتے ہیں کہ اس کے ضعف پر اجماع ہے۔ 19-

2: دوسری جواہم بات اس روایت میں وہ یہ ہے کہ یہ جھوٹے راویان یہ ثابت کرنا چاہتے ہیں کہ نبی کریم ﷺ کے والد ایک حوس پرست اور بدکار شخص تھے کہ ایک فاحشہ نے اس کو اپنی طرف مائل کرنا چاہا تو اس وقت کسی خاص وجہ سے انکار کیا لیکن بعد میں خود اس فاحشہ کے پاس درخواست کرنے پہنچ گئے۔ سوچنے کی بات ہے کہ آیا یہاں پر نبی کریم ﷺ کی فضیلت بیان ہو رہی ہے یا آپ ﷺ کے والد پر تبراء کیا جا رہا ہے اور انہیں بدکار ثابت کیا جا رہا ہے۔ فیما للعبج۔

3: یہ بھی عجیب بات ہے کہ عبد اللہ کی پیشانی میں یہ نور اس سے پہلے کبھی نہیں چمکا تھا؟ جس کو صرف قتیلہ بنت نوفل نے پہنچانا اور یہ بھی عجیب ہے کہ کیا عبد اللہ اس سے پہلے کبھی آمنہ کے پاس نہیں گئے تھے جس نور منتقل ہوتا یا پھر بقول واقدی کے اس کو قتیلہ بنت نوفل کو دکھانے کے لئے روکے رکھا تھا؟

خلاصۃ البحث

نبی کریم ﷺ سے محبت کا یہ عالم ہے کہ اگر کوئی اس کی سیرۃ کے حوالے جھوٹی روایت بھی بیان کر دے تو لوگ اس کو سر آنکھوں پر ماننے کو تیار ہوتے ہیں کیونکہ حبك الشيء يعصم ويصم۔ لیکن سیرۃ کے اکثر روایات کو قصہ گو مؤرخین نے نقل کئے ہوتے ہیں اس لئے ان روایات کے نقل کرنے میں احتیاط ضروری ہے اور یہی وجہ ہے کہ نبی کریم ﷺ کی ولادت سے قبل اور ولادت کے دوران سے متعلق ایسے روایات مشہور ہیں جن کی کوئی حقیقت نہیں ہے اور سیرۃ الرسول ﷺ سے کوسوں دور ہیں۔

مصادر ومراجع

- 1: البحر جانی، علی بن محمد بن علی، التعريفات: 163/1، مادہ: السین، دار الکتب العربیہ بیروت، طبع 1405ھ۔
- 2: کاندھلوی، محمد اریس، سیرۃ المصطفیٰ: 3/1، الطاف اینڈ سنز۔ کراچی۔
- 3: الافریقی، محمد بن کرم بن منظور، مختصر تاریخ دمشق: 221/2، باب: تبع بن حسان بن ملکیب بن تبع، تحت العنوان: اساء الرجال علی حرف التاء المثنیة فوقها۔ طبع نامعلوم۔
- 4: ابو عبد اللہ الحاکم، محمد بن عبد اللہ، المستدرک علی الصحیحین: 488/2، رقم 3682، باب: تفسیر حم الدخان، دار الکتب العلمیہ۔ بیروت، طبع 1411ھ۔
- 5: ابو عبد اللہ الشیبانی، احمد بن حنبل، مسند: 340/5، رقم 22931، باب: حدیث ابی مالک سہل بن سعد الساعدی، مؤسسہ قزطبہ۔ القاہرہ۔
- 6: ابو القاسم الطبرانی، سلیمان بن احمد، المعجم الکبیر: 500/5، رقم 5881، طبع نامعلوم، طبرانی، المعجم الاوسط: 112/2، رقم 1419، دار الحرمین۔ القاہرہ، طبع 1415ھ۔
- 7: ابو نعیم الاصبہانی، احمد بن عبد اللہ بن احمد (م430ھ)، دلائل النبوة: 91/1، رقم 77، باب: کنت انا ورسول اللہ ﷺ ترابا، طبع نامعلوم۔
- 8: علامہ شبلی نعمانی، سید سلیمان ندوی، سیرۃ النبی ﷺ: 402/3، آر۔ زیدینیکیز۔ لاہور۔
- 9: ابو نعیم الاصبہانی، دلائل النبوة: 92/1، رقم 78۔

- ¹⁰: ندوی، سید سلیمان، سیرت النبی ﷺ: 402/3۔ ابو عبد اللہ بخاری، محمد بن اسماعیل، التاريخ الکبیر: 238/1، ترجمہ 753، طبع نامعلوم۔
- ¹¹: القرن: الصف: 6۔
- ¹²: ابوالقاسم الطبرانی، سلیمان بن احمد بن ایوب، المعجم الکبیر: 325/18، رقم 20863، طبع نامعلوم۔ ابوبکر البیہقی، دلائل النبوة: 111/1، باب ماجاء فی حفر زمزم علی طریق الاختصار، دار الکتب العلمیۃ۔ بیروت، طبع 1408ھ۔ 1988م۔
- ¹³: ندوی، سید سلیمان، سیرت النبی ﷺ: 402/3۔
- ¹⁴: شمس الدین الذہبی، محمد بن احمد بن عثمان، سیر اعلام النبلاء: 374/2، ترجمہ 78۔ مؤسسۃ الرسالۃ۔ بیروت، طبع 1405ھ۔ 1985م۔
- ¹⁵: ابوبکر البیہقی، دلائل النبوة: 41/2، باب: الانبیاء قبلہ بالشام۔
- ¹⁶: ابو عبد اللہ الحاکم النسیب ابوری، محمد بن عبد اللہ، المستدرک علی الصحیحین: 657/2، رقم 4177، باب: ذکر نبی و روح عیسیٰ بن مریم۔
- ¹⁷: نام و نسب: محمد بن یحییٰ بن علی بن عبد الحمید بن عبید بن غسان بن یسار الکنانی، أبو غسان المدنی۔
- نسائی کہتے ہیں کہ لیس بہاس اور ابن حبان نے اس کو اپنی ثقافت میں ذکر کیا ہے۔ امام بخاری نے آپ سے روایت لی ہے۔ (ابوالحجاج المزنی، یوسف بن الزکی عبد الرحمن، تہذیب الکمال: 636/26، ترجمہ 5690، مؤسسۃ الرسالۃ۔ بیروت، طبع 1400ھ۔ 1980م)۔
- ¹⁸: ابو عبد اللہ البصری، محمد بن سعد، الطبقات الکبریٰ: 96/1، رقم 176، دار صادر۔ بیروت، طبع 1968م۔
- ¹⁹: ابو عبد اللہ، شمس الدین، محمد بن احمد بن عثمان بن قایماز الذہبی، میزان الاعتدال: 665/3، ترجمہ 7993، سطن۔